



(فضائل دعا کتاب سے لئے گئے مواد کی دوسری قسط)

دعامانگنے کے 34 آداب

کل صفحات 39



مصنف: رئیس المصنفین مولانا فتی علی خان رحمۃ اللہ علیہ
 شارح: اعلیٰ حضرت، امام اہلسنت،
 امام احمد رضا خان رحمۃ اللہ علیہ

پیش کش: مجلس المدینۃ العلمیۃ (دعوت اسلامی)

دُعائے
عطار



یا ربِّ کریم! جو کوئی، رسالہ "دُعایا مانگنے کے 34 آداب"

کے 39 صفحات پڑھ لے یا سن لے اس کو

مُسْتَجَابُ الدَّعَوَاتِ بنا کہ اُس کی دُعا سب

قبول ہوتی رہیں، اُس کی مانگی ہوئی ہر دُعا پر اُس کی بہتری

ہر نظر فرما، اور اس کو بے حساب بخش دے۔

اٰمِن بِجَاہِ النَّبِيِّ الرَّاسِخِ
صَلَّى اللهُ تَعَالَى عَلَيْهِ وَآلِهِ وَسَلَّمَ

۱۷
۲۵
۲۰
۱۹
۱۸
۱۷
۱۶
۱۵
۱۴
۱۳
۱۲
۱۱
۱۰
۹
۸
۷
۶
۵
۴
۳
۲
۱

راجبنت کا سہرا، عنایت کا جوڑا

دلہن بن کے نکلی، دُعا کے محمد
صلی اللہ تعالیٰ علیہ وآلہ وسلم

دُعایا ننگنے کے 34 آداب

پچھلے دعایا ننگنے کے 25 آداب جاننے کے لئے فضائل و مناقب نمبر 1 بنا مہ ”دُعایا قبول ہونے کے اسباب“ کا مطالعہ کیجئے۔

ادب ۲۶: ہاتھ کھلے رکھے، کپڑے وغیرہ سے پوشیدہ نہ ہوں۔

قال الرضاء: ہاتھ اٹھانا اور کریم کے حضور پھیلانا، اظہارِ عجز و فقر کیلئے مشروع ہوا (عاجزی اور فقیری ظاہر کرنے کیلئے جائز ہوا)، تو ان کا چھپانا اس کے مُخْلِ (خلل کا باعث) ہوگا۔ جس طرح عمامے کے پیچ پر سجدہ مکروہ ہوا کہ اصل مقصود سجود یعنی اظہارِ تذلُّل (عجز و انساری) میں خلل انداز ہے۔ نماز میں منہ چھپانا مکروہ ہوا کہ صورتِ توجہ کے خلاف ہے اگرچہ رب عزوجل سے کچھ نہاں (پوشیدہ) نہیں۔

هذا ما ظهر لي، واللہ تعالیٰ اعلم. (1)

ادب ۲۷: دعا نرم و پست آواز سے ہو کہ اللہ تعالیٰ سمیع و قریب ہے جس طرح چلانے سے سنتا ہے اسی طرح آہستہ۔

قال الرضاء: بلکہ وہ اسے بھی سنتا ہے جو ہنوز (ابھی) زبان تک اصلاً نہ آیا یعنی دلوں کا ارادہ، نیت، خطرہ کہ جیسے اس کا علم تمام موجودات و معدّومات کو محیط (گھیرے ہوئے) ہے یونہی اس کے سمع و بصر جمع موجودات کو عام و شامل ہیں اپنی ذات و صفات اور دلوں کے ارادات و خطرات اور تمام اعیان و اعراض کائنات ہر شے کو دیکھتا بھی ہے اور سنتا بھی نہ اس کا دیکھنا رنگ و ضوء (رنگ و روشنی) سے خاص نہ اس کا سننا آواز کے ساتھ

1 یہ وہ بوہر پارے ہیں جو میرے رب عزوجل نے مجھ پر نھا ہر فرمائے اور اللہ عزوجل ہی سب سے زیادہ علم والا ہے۔

مخصوص (کسی آواز کا محتاج) { اِنَّهُ بِكُلِّ شَيْءٍ بِصِيرٌ }⁽¹⁾۔

﴿ اَدْعُوا رَبَّكُمْ تَضَرُّعًا وَخُفْيَةً ﴾ (پ ۸، الأعراف: ۵۵)۔

”اللہ تعالیٰ سے عاجزی اور آہستگی کے ساتھ دعا مانگو۔“

﴿ اِنَّهُ لَا يُحِبُّ الْمُعْتَدِلِينَ ﴾ (پ ۸، الأعراف: ۵۵)۔

”وہ حد سے بڑھنے والوں کو دوست نہیں رکھتا۔“

سیدنا امام حسن مجتبیٰ ابن مولیٰ مرتضیٰ رضی اللہ تعالیٰ عنہما فرماتے ہیں: ”آہستہ دعا ظاہر

دعا سے ستر مرتبہ (یعنی درجے) بہتر ہے۔“⁽²⁾

صحابہ کرام رضی اللہ تعالیٰ عنہم اکثر دعا کرتے اور ان کی آواز اچھی نہ سنی جاتی، ایک

صحابی نے عرض کی: یا رسول اللہ! اقریب ربنا فنناجیہ أم بعید فننادیہ؟ ”یا رسول

اللہ! ہمارا رب نزدیک ہے کہ اس سے آہستہ کہیں یا دور کہ اس کو پکاریں؟“ جواب آیا:

﴿ اِذَا سَأَلَكَ عِبَادِي عَنِّي فَانِّي قَرِيبٌ ﴾ ”جب میرے بندے تجھ سے مجھے پوچھیں تو

میں نزدیک ہوں،“ ﴿ اَجِيبْ دَعْوَةَ الدَّاعِ اِذَا دَعَا ﴾ ”دعا مانگنے والے کی دعا قبول

کرتا ہوں جس وقت مجھ سے دعا مانگے۔“ (پ ۲، البقرة: ۱۸۶)⁽³⁾

ادب ۲۸: دعا مانگنے میں حاجتِ آخرت کو مقدم رکھے کہ امرِ اہم کی تقدیم

① ترجمہ کنز الایمان: ”بے شک وہ سب کچھ دیکھتا ہے۔“

(پ ۲۹، الملك: ۱۶)۔

② ”المصنف“ عبد الرزاق، کتاب الجامع، باب الدعاء، الحدیث: ۱۹۸۱۵، ج ۱، ص ۵۲۔

③ ”الدر المنثور“، تحت الآية: ﴿وَإِذَا سَأَلَكَ...﴾، ج ۱، ص ۴۶۹۔

ضروری ہے اور آیہ کریمہ: ﴿رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً﴾ (1) اس کے منافی نہیں (مخالف نہیں) کہ حسنہ دنیا سے وہ نیکیاں اور خوبیاں جو آخرت میں کام آئیں، مراد لے سکتے ہیں علاوہ بریں (باوجودیکہ) تقدیم دنیا باعتبار تقدّم زمانی، منافی اس اعتبار کے نہیں۔ (2)

قال الرضاء: یعنی "فِي الدُّنْيَا حَسَنَةً" فرمایا ہے نہ کہ "حَسَنَةُ الدُّنْيَا" اور حسناتِ دین، کہ مورثِ حسنہ آخرت ہیں سب دنیا ہی میں ملتے ہیں تو کلمہ جامعہ ہے نہ کہ صرف حسناتِ دنیویہ سے خاص۔ (3)

ادب ۲۹: دعا میں نہایت عاجزی و الحاح کرے (یعنی گریہ و زاری کرے)۔

① ترجمہ کنز الایمان: اے رب ہمارے! ہمیں دنیا میں بھلائی دے اور ہمیں آخرت میں بھلائی دے۔

(ب ۲، البقرة: ۲۰۱)

② جب دے مانگنے آخرت کی حاجات کو پہلے ذکر کرے کیونکہ اہم کام پہلے ذکر کیا جاتا ہے آیہ کریمہ میں: ﴿فِي الدُّنْيَا حَسَنَةً﴾ کے الفاظ پہلے آئے ہیں یہ ہماری بات کے مخالف نہیں کیونکہ "حسنہ دنیا" سے وہ نیکیاں مراد لے سکتے ہیں جو آخرت میں فائدہ دیں، مزید یہ کہ زمانہ کے لحاظ سے دنیا کا پہلے ذکر کرنا ہمارے قول کے خلاف نہیں۔ اس بات کی تفصیل خود اعلیٰ حضرت رحمۃ اللہ تعالیٰ علیہ قال الرضاء کہہ کر فرما رہے ہیں۔

③ یعنی نیکیاں، آخرت کی بھلائیوں کا سبب ہیں اور یہ دنیا ہی میں ملتی ہیں لہذا یہ کلمہ "فِي الدُّنْيَا حَسَنَةً" دنیا و آخرت کی بھلائیوں کو شامل ہو انہ کہ صرف دنیوی بھلائیوں کو۔

زور درابگزار و زری درابگیر

(1)

رحم سوئے زاد آید اے فقیر

جس قدر ادھر سے عاجزی زیادہ ادھر سے لطف و کرم زائد

بدئے بوس تو دست کسی رسد کہ منام

(2)

چو آستہ نہ بدیں در ہمیشہ سردار در

(3)

من کان أضعف كان الرب به أطف

خاک سے زیادہ کوئی با نیاز نہ تھا اسی واسطے آفتاب عنایت، عرش و کرسی اور فلک

و ملک (آسمانوں اور فرشتوں) کو چھوڑ کر اس پر چمکا۔

قال الرضاء: حدیث میں ہے کہ اللہ تعالیٰ دعائیں الحاح کرنے (گڑ گڑانے)

(4)

والوں و دوست رکھتا ہے۔

رواه الطبراني في "الدعاء" وابن عدي في "الكامل" والإمام

الترمذي في "النوادر" والبيهقي في "شعب الإيمان" والقضاعي وأبو الشيخ

ع تو چھوڑ دے تکبر ہو بھائی میرے عاجز

1

چھائی ہے اس پر رحمت کرتا ہے جو تواضع

2 تیری رحمت کے نہیں پہنچتی جو تیرے در کو تھام لیتا ہے ہمیشہ سردار رہتا ہے۔

3 یعنی جو زیادہ نیاز مند و خستہ حال ہو اللہ عزوجل اس پر زیادہ لطف و کرم فرماتا ہے۔

4 "شعب الإيمان"، باب ما جاء في الرجاء من الله تعالى، الحديث: ۱۱۰۸، ج ۲،

ص ۳۸.

و "كتاب الدعاء" للطبراني، باب ما جاء في فضل لزوم الدعاء، الحديث: ۲۰، ص ۲۸.

عن عائشة رضي الله تعالى عنها. (1)

ادب ۳۰: دعا میں تکرار چاہیے۔

قال الرضاء: تکرارِ سوال (یعنی بار بار مانگنا) صدقِ طلب (سچی تڑپ) پر دلیل

ہے اور یہ اس کریم حقیقی کی شان ہے کہ تکرارِ سوال سے ملال نہیں فرماتا بلکہ نہ مانگنے پر غضب فرماتا ہے: ((من لم يسأل الله يغضب عليه)). (2)

بخلاف بنی آدم کہ کیسا ہی کریم ہو کثرتِ سوال و شدتِ تکرار (بار بار مانگنے جانے)

وہجومِ سائلان (اور مانگنے والوں کی کثرت) سے کسی نہ کسی وقت دل تنگ ہوتا ہے۔

اللہ يغضب إن تركت سؤاله

وبني آدم حين يسأل يغضب (3)

نسأل الله العفو والعافية عدد المسائلين وعدد المسائل، والحمد

لله رب العالمين. (4)

1 اس حدیث کو طبرانی نے ”کتاب الدعاء“، ابن عدی نے ”الکامل“، امام حکیم ترمذی نے ”نوادیر“ اور بیہقی

نے ”شعب الایمان“ میں اور قضاوی و ابوالشیخ نے حضرت عائشہ صدیقہ رضی اللہ تعالیٰ عنہا سے روایت کیا۔

2 یعنی جو اللہ عزوجل سے اپنی حاجت طلب نہیں کرتا اللہ عزوجل اس پر غضب فرماتا ہے۔

(سنن الترمذی، کتاب الدعوات، باب ما جاء في فضل الدعاء، الحدیث: ۲۳۸۴، ج ۲۵، ص ۲۴۴)

3 غضب فرمائے اس پر جو نہ مانگے حاجتیں اپنی

بنی آدم ہے کہ اس کو غضب آتا ہے منگنا پر

4 ہم اس پاک پروردگار عزوجل سے اس قدر معافی و جملہ بلیات سے عافیت طلب کرتے ہیں جس قدر

حاجت مند اور ان کی حاجتیں ہیں اور سب خوبیاں اللہ عزوجل کو جو پروردگار سارے جہان والوں کا۔

ادب ۳۱: عدد طاق ہو کہ اللہ وتر ہے (یعنی اکیلا ہے)، وتر کو دوست رکھتا ہے (یعنی: طاق عدد کو پسند فرماتا ہے) پانچ بہتر ہے اور سات کا عدد اللہ عزوجل کو نہایت محبوب اور اقل مرتبہ تین (سب سے کم درجہ تین کا) ہے اس سے کم نہ مانگے حدیث میں ہے: ”بندہ دعا کرتا ہے پروردگار قبول نہیں فرماتا، پھر دعا کرتا ہے پھر قبول نہیں فرماتا، پھر دعا کرتا ہے اس وقت پروردگار تعالیٰ فرشتوں سے ارشاد فرماتا ہے: ”اے میرے فرشتو! میرے بندے نے غیر کو چھوڑ کر میری طرف رجوع کی میں نے اس کی دعا قبول فرمائی۔“ (1)

ادب ۳۲: دعا فہم معنی (معنی کو سمجھنے) کے ساتھ ہو۔

قال الرضاء: لفظ بے معنی، قالب بے جان ہے۔ (یعنی بے معنی لفظ، بے جان جسم کی طرح ہے۔)

ادب ۳۳: آنسو ٹپکنے میں کوشش کرے اگرچہ ایک ہی قطرہ ہو کہ دلیل اجابت (قبولیت کی دلیل) ہے۔ روانہ آئے تو رونے کا سامنہ بنائے کہ نیکوں کی صورت بھی نیک ہے۔

قال الرضاء: ((من تشبہ بقوم فهو منهم))۔ (2)

ایک نقل (نقل اتارنے والا) صوفیائے کرام کی نقلیں کرتا بعد موت بخشا گیا کہ ہمارے محبوبوں کی صورت تو بناتا تھا اگرچہ بطور ہنسی کے۔

یہ صورت بنانا بہ نسبت تشبہ، اللہ عزوجل کے حضور ہے نہ کہ اوروں کے دکھانے کو کہ

1 ”کتاب الدعاء“ للظہرانی، باب ما جاء فی فضل لزوم الدعاء، الحدیث: ۲۱، ص ۲۸۔

2 یعنی جو کسی قوم سے مشابہت اختیار کرے وہ انہی میں سے ہے۔

”سنن أبي داود“، کتاب اللباس، باب فی لبس الشهرة، الحدیث: ۴۰۳۱، ج ۴، ص ۶۲۔

وہ ریاضی اور حرام، یہ نکتہ یاد رہے۔ ﴿

ادب ۳۴: دعا عزم و جزم (یعنی پختہ ارادے اور یقین) کے ساتھ ہو یوں نہ کہے کہ

الہی! تو چاہے تو میری یہ حاجت روا فرما کہ اللہ تعالیٰ پر کوئی جبر کرنے والا نہیں۔⁽¹⁾

قال الرضاء: وأما قوله صلى الله عليه وسلم:

((إن تغفر اللهم تغفر جمًّا وأيّ عبدٍ لك لا أئماً)).⁽²⁾

رواه الترمذي والحاكم عن ابن عباس رضي الله تعالى عنهما

وصحاحه فليس "إن" فيه للشك بل للتعليل كقولك لا بنك: "إن كنت

ابني فافعل كذا" أي: افعله وامثل أمري؛ لأنك ابني وكقولهم: "إن

كنت سلطاناً فأعط الجزيل"، فالمعنى اغفر كثيراً؛ لأنك غفار.⁽³⁾

① "صحيح البخاري"، كتاب الدعوات، باب يعزم المسألة... إلخ، الحديث: ۳۶۳۸-۶۳۳۹،

ج ۴، ص ۲۰۰.

② یعنی "اے رب ہمارے! اگر تو بخشش فرماتا ہے تو اپنے بندوں کے سارے گناہوں کو بخش دے تیرا

کو نسا بندہ ہے جس سے گناہ سرزد نہ ہوتا ہو۔"

"سنن الترمذي"، کتاب التفسیر، باب ومن سورة النجم، الحديث: ۳۲۹۵، ج ۵، ص ۱۸۷.

③ رہا یہ اعتراض کہ مصطفیٰ اکرم علیہ الصلاۃ والتسلیم نے بھی اس طرح دعا فرمائی کہ "اے رب ہمارے!

اگر تو بخشش فرماتا ہے تو اپنے بندوں کے سارے گناہوں کو بخش دے تیرا کو نسا بندہ ہے جس سے گناہ

سرزد نہ ہوتا ہو۔" اس حدیث پاک کو امام ترمذی و حاکم نے حضرت ابن عباس رضی اللہ تعالیٰ عنہما سے روایت

کیا اور صحیح قرار دیا۔ مذکورہ بالا اعتراض کا جواب یہ ہے کہ سرکارِ نامدار صلی اللہ تعالیٰ علیہ وسلم کے مبارک کلام

میں لفظ "إن" بمعنی "اگر" شک اور تذبذب کی بنا پر نہیں کہ اے اللہ! اگر تو مغفرت فرمانا چاہے تو

مغفرت فرمادے بلکہ آپ صلی اللہ تعالیٰ علیہ وسلم کے مبارک کلام میں لفظ "إن" تعیل یعنی وجہ بیان کرنے

ادب ۳۵: دعا جامع، قَلِيلُ اللَّفْظِ وَكَثِيرُ الْمَعْنَى ہو تو طویل بے جا سے احتراز

کرے۔ (1)

حضور اقدس صلی اللہ علیہ وسلم کی حدیث میں ہے: ”آخر زمانے کے لوگ دعا میں حد سے بڑھ جائیں گے اور آدمی کو اس قدر دعا کفایت کرتی ہے کہ خدایا! میں تجھ سے سوال کرتا ہوں مجھے بہشت (یعنی جنت) عطا فرما اور اس قول و فعل کی جو اس سے نزدیک کرے، تو توفیق دے۔ (2)

بعض کتابوں میں ہے: یہ دعا جامع و کافی ہے:

کیلئے ہے کہ اے مولیٰ! تو اپنے بندوں کی بخشش فرما، اس لئے کہ تو ہی بخشش فرمانے والا ہے۔ جیسا کہ باپ اپنے بیٹے سے کہتا ہے کہ اگر تو میرا بیٹا ہے تو یہ کام کر یعنی تو میرا حکم مان اور یہ کام کر ڈال اس لئے کہ تو میرا بیٹا ہے۔ اسی طرح رعایا میں سے کسی کا حاکم سے کہنا کہ اگر تو حاکم ہے تو مجھ پر عطاؤں کی بارش فرما یعنی مجھے عطیات سے نواز دے، یہ نہیں کہ اگر تو حاکم ہے تو دے ورنہ نہیں۔

چنانچہ مذکورہ حدیث پاک کے معنی یہ ہونے کہ اے پروردگار! ہماری بخشش فرما، اس لئے کہ تو خوب بخشش فرمانے والا ہے۔

1 یعنی دعا میں کلام کو بضرورت طویل کرنے سے پرہیز کرے اور ایسے الفاظ استعمال کرے جس کے مفہوم میں وسعت ہو، مثلاً: ”رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً“ کہ اس مختصر سے کلام میں دونوں جہاں کی بھلائیاں مانگ لی گئیں، اور نہ نصیب! کہ یہی پرہیز عام گفتگو میں بھی ہو کہ فضول گفتگو سے آدمی کا وقار ختم ہو جاتا ہے۔ اس پر مزید یہ کہ محشر میں ہر لفظ کو پڑھ کر سنانا پڑے گا۔ والعیاذ باللہ۔

2 ”احیاء علوم الدین“، کتاب الأذکار والدعوات، الباب الثانی، ج ۱، ص ۴۰۵۔

”رَبَّنَا إِنَّا فِي الدُّنْيَا حَسَنَةٌ وَفِي الْآخِرَةِ حَسَنَةٌ وَقِنَا عَذَابَ النَّارِ“

”خدا یا! ہمیں دنیا و آخرت کی بھلائی عنایت فرما اور دوزخ کی آگ سے

بچا۔“ (پ ۲: البقرة: ۲۰۱)۔

عبداللہ بن معقل رضی اللہ تعالیٰ عنہ کے بیٹے نے دعا کی: ”خدا یا مجھے بہشت میں ایک سپید (سفید) محل دے کہ جاتے وقت میرے دہنے ہاتھ پر پڑے فرمایا: اے بیٹا! خدا سے بہشت کا سوال کر اور دوزخ سے پناہ چاہ، فضول باتوں سے کیا فائدہ۔“ (1)

ادب ۶: دعا میں سنج اور تکلف سے بچے کہ باعثِ شغلِ قلب و زوالِ رقت

ہے۔ (2) حدیث میں آیا: ((إِيَّاكُمْ وَالسَّجْعَ فِي الدُّعَاءِ))۔ (3)

قال الرضاء: اور حضور اقدس صلی اللہ تعالیٰ علیہ وسلم کی دعاؤں میں سجع کا آنا، سجع کا آنا

ہے نہ کہ سجع کا لانا اور محذور مُسَجَّج کرنا ہے نہ کہ مسجع ہونا کہ مشوشِ خاطر وہی ہے نہ کہ یہ، ولہذا

لِ فِي الدُّنْيَا حَسَنَةٌ أَيْ: رَحْمَةٌ وَفِي الْآخِرَةِ حَسَنَةٌ أَيْ: الْجَنَّةُ. ۱۲ منہ قدس سرہ

یعنی دنیا میں بھلائی سے مراد رحمت اور آخرت میں بھلائی سے مراد جنت ہے۔

1 ”سنن ابن ماجہ“، کتاب الدعاء، باب کراهية الاعتداء في الدعاء، الحدیث: ۳۸۶۴،

ج ۴، ص ۲۸۲۔

2 یعنی: دعا میں جان بوجھ کر ہم قافیہ و ہم وزن جملے استعمال نہ کئے جائیں کہ اس سے یکسوئی ختم ہوتی

ہے اور رقت جاتی رہتی ہے۔

3 ”دعا میں سجع سے بچو۔“

”احیاء علوم الدین“، کتاب الأذکار و الدعوات، الباب الثاني، ج ۱، ص ۴۰۵۔

و ”اتحاف السادة المتقين“، کتاب الأذکار و الدعوات، الباب الثاني، ج ۵، ص ۲۴۹۔

حضرت مُصَنِّفِ عَرَامِ قُدَّسَ سِرُّهُ نے لفظ ”تَكْلُف“ زیادہ فرمایا۔ (1)

ادب ۳۷: رَاگ اور زمزمے (ترنم) سے احتراز کرے کہ خلافِ ادب ہے۔

ادب ۳۸: اللہ تعالیٰ سے اپنی کُل حاجتیں مانگے۔

قال الرضاء: اس کی تحقیق حضرت مُصَنِّفِ قُدَّسَ سِرُّهُ عنقریب افادہ فرمائیں

گے۔

ادب ۳۹: بہتر ہے کہ جو دعائیں حدیثوں میں وارد اور اکثر مطالبِ دنیا

و آخرت (یعنی دنیا و آخرت کی مرادوں) کو جامع ہیں انہیں پراقتصار (استفا) کرے کہ نبی صلی اللہ

تعالیٰ علیہ وسلم نے کوئی حاجتِ نیک دوسرے کے مانگنے کو نہ چھوڑی۔

قال الرضاء: مگر کوئی دعائے ماثور (قرآن و حدیث میں وارد دعائیں) مُعَيَّن نہ

کرے کہ تعین و ادا مت (پیشگی) باعثِ زوالِ رقت و قلتِ حضور ہوتی ہے۔

① یعنی دعائیں جس صحیح سے بچنے کا حکم ہے اس سے مراد قصداً اپنے کلام کو ہم وزن و ہم قافیہ کرنا ہے

کیونکہ ممانعت کی وجہ دھیان بننا اور یکسوئی ختم ہونا ہے اور اگر کسی کا کلام بلا تکلّف مُسَجَّج (یعنی ہم وزن و ہم

قافیہ) ہوتا ہو تو یہ ہرگز منع نہیں؛ لہذا آپ صلی اللہ تعالیٰ علیہ وسلم سے جو مُسَجَّج دعائیں منقول ہیں وہ ہرگز ہرگز

اس ممانعت کے تحت داخل نہیں کہ وہ بلا تکلّف ہیں اسی وجہ سے مُصَنِّفِ مولانا نقی علی خان علیہ رحمۃ احنان

نے لفظ ”تَكْلُف“ کی قید کا اضافہ فرمایا ہے۔

ادب ۴۰: جب اپنے لیے دعائے تو سب اہل اسلام کو اس میں شریک کر لے۔
قال الرضاء: کہ اگر یہ خود قابلِ عطا نہیں کسی بندے کا طفیلی ہو کر مراد کو پہنچ جائے گا۔ ﴿

ابوالشیخ اصہبانی نے ثابت بنانی سے روایت کی: ”ہم سے ذکر کیا گیا جو شخص مسلمان مردوں اور عورتوں کے لیے دعائے خیر کرتا ہے قیامت کو جب ان کی مجلسوں پر گزرے گا ایک کہنے والا کہے گا: یہ وہ ہے کہ تمہارے لیے دنیا میں دعائے خیر کرتا تھا پس وہ اس کی شفاعت کریں گے اور جناب الہی میں عرض کر کے بہشت میں لے جائیں گے۔“
یہاں تک کہ حدیث میں ہے: ”جو شخص نماز میں مسلمان مردوں اور عورتوں کے لئے دعا نہ کرے وہ نماز ناقص ہے۔“ (1)

قال الرضاء: یہ بھی ابوالشیخ نے روایت کی اور خود قرآن عظیم میں ارشاد ہوتا ہے:

﴿وَأَسْتَغْفِرُ لِدُنُوبِكَ وَلِلْمُؤْمِنِينَ وَالْمُؤْمِنَاتِ﴾

”مغفرت مانگ اپنے گناہوں کی اور سب مسلمان مردوں اور مسلمان عورتوں کے لیے۔“ (2) (پ ۲۶، محمد: ۱۹)

حدیث میں ہے نبی صلی اللہ علیہ وسلم نے ایک شخص کو ”الْتَّيْمَ اغْفِرْ لِي“ (اے اللہ! میری مغفرت فرما) کہتے سنا، فرمایا: ”اگر عام کرتا تو تیری دعا مقبول ہوتی۔“ (3)

1 ”کنز العمال“، کتاب الأذکار، الحدیث: ۳۳۷۸، ج ۱، الجزء الثاني، ص ۴۹، (حوالہ ابوالشیخ)۔

2 یہاں ترجمہ میں خطاب حضور علیہ الصلوٰۃ والسلام سے نہیں بلکہ کسی بھی عام مومن کو یہ دعا تعلیم کی جا رہی ہے کہ اپنے اور عام مسلمانوں کے لیے دعائے مغفرت طلب کر جیسا کہ کہ سیاق و سباق سے بھی واضح ہے۔ اس حوالے سے مکمل وضاحت کے لیے دیکھیے ”فتاویٰ رضویہ“، جلد ۲۹، ص ۳۹۴ سے ۴۰۱ تک، رضافاؤنڈیشن لاہور۔

3 ”رد المحتار“، کتاب الصلوٰۃ، باب صفة الصلوٰۃ، مطلب: فی الدعاء بغیر العربیہ، ج ۲، ص ۲۸۶۔

دوسری حدیث میں ہے: ایک نے ”اللَّهُمَّ اغْفِرْ لِي وَارْحَمْنِي“ (اے اللہ! میری مغفرت فرما اور مجھ پر رحم فرما) کہا۔ حضور اقدس صلی اللہ علیہ وسلم نے فرمایا: ”اپنی دعا میں تعیم کر کہ دعائے خاص و عام میں وہ فرق ہے جو زمین و آسمان میں۔“ (1)

صحیح حدیث میں فرماتے ہیں: ”جو سب مسلمان مردوں اور مسلمان عورتوں کے لئے استغفار کرے اللہ تعالیٰ اس کے لئے ہر مسلمان مرد و مسلمان عورت کے بدلے ایک نیکی لکھے گا۔“

رواہ الطبرانی فی ”الکبیر“ عن عبادة بن الصامت رضي الله تعالى عنه بسند جيد. (2)

① ”مراسیل أبي داود“، باب ما جاء في الدعاء، ص ۸.

و ”رد المحتار“، کتاب الصلاة، باب صفة الصلاة، آداب الصلاة، مطلب: في الدعاء بغير العربية، ج ۲، ص ۲۸۶.

”اپنی دعا میں تعیم کر“ یعنی کسی مخصوص شخص ہی کیلئے دعا کرنے کے بجائے تمام مسلمانوں کو اپنی دعا میں شامل کر کہ کسی خاص شخص کیلئے دعا اور سب مسلمانوں کیلئے دعا، ثواب اور قبولیت کے اعتبار سے زمین و آسمان کا سا فرق رکھتی ہے۔

② اس حدیث کو طبرانی نے ”معجم کبیر“ میں جید سند کے ساتھ حضرت عبادة بن صامت رضي الله تعالى عنه سے روایت کیا۔

”مجمع الزوائد“، کتاب التوبة، باب الاستغفار للمؤمنين والمؤمنات، الحديث: ۱۷۵۹۸، ج ۱۰، ص ۳۵۲، (بحوالہ طبرانی).

و ”الجامع الصغير“، الحديث: ۸۴۲۰، ص ۵۱۳، (بحوالہ طبرانی).

اور فرماتے ہیں صلی اللہ تعالیٰ علیہ وسلم: ”جو ہر روز مسلمان مردوں اور مسلمان عورتوں کے لئے ستائیس بار استغفار کرے ان لوگوں میں جو جن کی دعا مقبول ہوتی ہے اور ان کی برکت سے خلق (یعنی مخلوق) کو روزی ملتی ہے۔“

رواہ ایضاً عن أبي الدرداء رضي الله تعالى عنه بسند حسن. (1)

خطیب کی حدیث میں ابو ہریرہ رضی اللہ تعالیٰ عنہ سے ہے، حضور اقدس صلی اللہ علیہ وسلم

نے فرمایا: ”اللہ تعالیٰ کو کوئی دعا اس سے زیادہ محبوب نہیں کہ آدمی عرض کرے:

((اللَّهُمَّ ارْحَمْ أُمَّةَ مُحَمَّدٍ رَحْمَةً عَامَةً))“ (2)

”اللہ! اُمّتِ محمد صلی اللہ تعالیٰ علیہ وسلم پر عام رحمت فرما۔“

اور امام مستغفری کی حدیث میں یہ لفظ ہیں:

((اللَّهُمَّ اغْفِرْ لِأُمَّةٍ مُّحَمَّدٍ مَغْفِرَةً عَامَةً))“ (3)

”اللہ! اُمّتِ محمد صلی اللہ تعالیٰ علیہ وسلم کی عام مغفرت فرما۔“

انس رضی اللہ تعالیٰ عنہ کی حدیث میں آیا: ”جو تمام مسلمان مردوں اور عورتوں کے

لئے استغفار کرے بنی آدم کے جتنے بچے پیدا ہوں سب اس کے لیے استغفار کریں یہاں

① اس حدیث کو بھی امام طبرانی نے ”معجم کبیر“ میں بسند حسن حضرت ابو درداء رضی اللہ تعالیٰ عنہ سے روایت کیا۔

”مجمع الزوائد“، کتاب التوبة، باب الاستغفار للمؤمنين والمؤمنات، الحدیث:

۱۷۶۰۰، ج ۱۰، ص ۳۵۲، (بخوارہ طبرانی)۔

② ”الکامل“ لابن عدی، ج ۱۵، ص ۵۰۶۔

③ ”رد المحتار“، کتاب الصلاة، باب صفة الصلاة، مطلب: في الدعاء بغير العربية، ج ۲،

ص ۲۸۶۔

تک کہ وفات پائے۔“ رواہ أبو الشیخ الأصبہانی (اس حدیث کو ابوالشیخ اصہبانی نے روایت کیا ہے۔)

فقیر نے اس بارے میں اس لیے احادیث بکثرت نقل کیں کہ مسلمانوں کو رغبت ہو۔ بعض طبائع (طبیعتیں) دعا میں بخل کرتی ہیں اور نہیں جانتیں کہ خود یہ ان ہی کا نقصان ہے۔ مسلمان مردوں اور مسلمان عورتوں کی دعائے خیر میں مَلَائِکَةُ آسَمَانِ مشغول ہیں ﴿وَيَسْتَغْفِرُونَ لِمَنْ فِي الْأَرْضِ﴾⁽¹⁾ جَعَلْنَا اللَّهُ مِنَ الْمُسْلِمِينَ وَحَشْرَنَا فِيهِمْ بِمَنْهٖ، آمِينَ۔⁽²⁾

اوب ۴۱: ساتھ ہی والدین و مشائخ کیلئے بھی ضرور دعا کرے ماں باپ موجب حیات طاہری ہیں۔

قال الرضاء: اور مشائخ باعث حیات باطنی، باپ پدیر آب و رگل ہے اور پیر و استاذ پدیر روح و دل۔⁽³⁾

ع ۱۱ ابو الروح لا أبو النطف۔⁽⁴⁾

① ترجمہ کنز الایمان: ”اور زمین والوں کیلئے معافی مانگتے ہیں۔“ (پ ۲۵، الشوری: ۵)

② امدعو جبل ہمیں مسلمان رکھے اور اپنے کرم سے ان ہی کے ساتھ ہمارا حشر فرمائے۔ آمین بجاہ النبی الامین صلی اللہ علیہ وسلم!

③ اپنی دعا میں والدین کے ساتھ ساتھ اپنے پیر و مرشد اور اپنے اساتذہ کیلئے بھی دعا کرے کیونکہ والدین تو جسمانی زندگی کا سبب ہیں اور یہ حضرات روحانی زندگی کا ذریعہ ہیں۔

④ پیر و استاذ روح کے باپ ہیں نہ کہ جسم کے۔

جب کہ وہ حق و رشاد کے پیرو استاذ ہوں، ورنہ زہرِ وقہر جاں نسیل (جان لیوا) سے

(2) سے بسا ابلیس آدمِ دروئے ہست

حدیث میں ہے: ”جو شخص نماز پڑھے اور اس میں ماں باپ کے لئے دعا نہ

کرے وہ نماز ناقص ہے۔“ اور دعا والدین کے لیے سنتِ قدیمہ ہے کہ حضرت نوح

عَلَى نَبِينَا وَعَلَيْهِ الصَّلَاةُ وَالتَّسْلِيمُ کے وقت سے جاری۔ اللہ تعالیٰ ان سے حکایت فرماتا

ہے: ﴿رَبِّ اغْفِرْ لِيْ وَلِوَالِدِيْ﴾ (3)

قال الرضاء: اور حضرت ابراہیم علیہ الصَّلَاةُ وَالتَّسْلِيمُ سے حکایت فرمائی:

﴿رَبَّنَا اغْفِرْ لِيْ وَلِوَالِدِيْ وَلِلْمُؤْمِنِيْنَ يَوْمَ يَقُوْمُ الْحِسَابُ﴾ (4)

1 یعنی وہ پیر و استاذ خود بھی شریعت کے پابند ہوں اور اپنے مریدین و تلامذہ کو بھی شرعی احکام کی بجا آوری کیلئے تائید کرتے ہوں اور سب سے بڑھ کر یہ کہ وہ مسلمان صحیح العقیدہ سنی ہوں ورنہ انکی شاکر دی و صحبت جان لیوا زہرِ قاتل کہ آخرت میں خود بھی پشیمان و پریشان اور اپنے مریدین و تلامذہ کیلئے بھی وبال جان۔ بالخصوص! آج کل بے عمل و بد عقیدہ نام نہاد پیروں کا دورِ دورہ ہے۔ مسلمانوں پر لازم کہ ایسوں سے خود بھی بچیں اور اپنے اقرباء کو بھی بچائیں اور کسی کو بھی پُرکھنے کیلئے شریعت کے ترازو کو استعمال میں لائیں کہ وہ شرعی احکام پر کس قدر عمل پیرا ہے اور کس طرح کے عقائد و نظریات رکھتا ہے کہیں وہ گستاخ و بے دین تو نہیں کیونکہ اصل معیار خرقِ عادت، شعبدے دہانا نہیں بلکہ شرعی احکام کی بجا آوری اور عقائد و نظریات میں قرآن و سنت و سلفِ صالحین کی موافقت ہے۔

2 کبھی ابلیس آدمی کی شکل میں آتا ہے۔

3 ترجمہ کنزالایمان: ”اے میرے رب! مجھے بخش دے اور میرے ماں باپ کو۔“ (پ ۲۹، نوح: ۲۸)

4 ترجمہ کنزالایمان: ”اے ہمارے رب! مجھے بخش دے اور میرے ماں باپ کو اور سب مسلمانوں کو

جس دن حساب قائم ہوگا۔“ (پ ۱۳، ابراہیم: ۴۱)

دوسری جگہ ارشاد ہوتا ہے: ﴿رَبِّ اَرْحَمُهُمَا كَمَا رَيِّنِي صَغِيرًا﴾ (1)

ادب ۴۲: سنت یوں ہے کہ پہلے اپنے نفس کے لیے دعائے مانگے، پھر والدین و دیگر اہل اسلام کو شریک کرے۔

قال الرضاء: سعيد بن يسار کہتے ہیں: میں حضرت عبداللہ بن عمر رضی اللہ تعالیٰ عنہما کے پاس بیٹھا تھا۔ ایک شخص کو یاد کر کے میں نے اس کے لئے دعائے رحمت کی حضرت ابن عمر نے میرے سینے پر ہاتھ مارا اور فرمایا: ”پہلے اپنے نفس سے ابتدا کر۔“
رواہ ابن ابی شیبہ۔ (2)

امام نخعی فرماتے ہیں: ”جب دعا کرے، اپنے نفس سے ابتدا کرے، تجھے کیا خبر کہ کوئی دعا قبول ہو جائے۔“ (3)

اور صحاح (4) میں ثابت کہ حضور سرور عالم صلی اللہ تعالیٰ علیہ وسلم جب کسی کے لیے دعا فرماتے اپنے نفسِ نفس سے ابتدا فرماتے اور بارہا حضور اقدس سے اس کا خلاف بھی ثابت۔

1 ترجمہ کنز الایمان: ”اے میرے رب! تو ان دنوں پر رحم کر جیسا کہ ان دنوں نے مجھے چھٹپن (بچپن) میں پالا۔“ (پ ۱۵، بنی اسرائیل: ۲۴)

2 اس حدیث کو ابن ابی شیبہ نے روایت کیا۔

3 ”المصنّف“ لابن ابی شیبہ، کتاب الدعاء، باب من قال: إذا دعوت فابدأ بنفسك، الحدیث: ۴، ج ۷، ص ۳۳۔

3 المرجع السابق۔

4 صحاح، یہ لفظ ”صحیح“ کی جمع ہے اور اس سے مراد حدیث کی وہ کتابیں جن میں اکثر صحیح حدیثوں کا اہتمام کیا گیا ہو مثلاً: ”صحیح البخاری“، ”صحیح مسلم“ وغیرہ۔

امام بدر الدین زرکشی ”حواشی ابن الصلاح“ میں یوں تطبیق دیتے ہیں کہ اگر اپنے اور دوسرے کے لیے ایک ہی بات کی دعا کرے، تو اپنے نفس سے ابتداء کرے مثلاً: اَللّٰهُمَّ اغْفِرْ لِيْ وَلِوَالِدَيَّ (اے اللہ! میری اور میرے والدین کی بخشش فرما) اور اگر مدعا غیر غیر ہو (دوسرے کیے کوئی اور دعا کرنی ہو) تو اختیار ہے۔ جیسے: اَللّٰهُمَّ اَنْفِ فُلَانًا وَاغْفِرْ لِيْ (اے اللہ! میرے فلان بھائی کو شفا دے اور میری بخشش فرما) يَا اَللّٰهُمَّ ارْحَمْنِيْ وَاَقْضِ دَيْنَ فُلَانٍ (اے اللہ! مجھ پر رحم فرما اور میرے فلاں بھائی سے قرض کا بوجھ اتار دے)۔

اور ”شرح عقیدہ برہانہ“ میں ہے کہ دعا میں اپنے نفس پر بھائی مسلمانوں کو مقدم رکھے مگر یہ مرتبہ اپنا⁽¹⁾ کا ہے۔ حدیث میں ہے: ”جب بندہ اپنے بھائی مسلمان کے لئے دعا کرتا ہے تو اللہ تعالیٰ فرماتا ہے: بلیک۔ اے میرے بندے! اور میں پہلے تجھ سے شروع کروں گا۔“⁽²⁾ اس سے بڑھ کر کیا فضیلت ہوگی کہ اجابت (قبولیت) میں اس سے بدایت (ابتداء) ہوگی تو مقام ایثار مقام عالی و شریف ہے۔“ یہ لکھ کر اخیر میں اختیار دے دیا کہ فَاِنْ شَاءَ بَدَا بِنَفْسِهِ وَاِنْ شَاءَ بَدَا بِغَيْرِهِ، انتھی۔⁽³⁾

① دوسروں کی خواہش اور حاجت کو اپنی خواہش و حاجت پر ترجیح دینا ایثار کہلاتا ہے۔

(”مدینے کی مچھلی“، ص ۳، مکتبۃ المدینہ، باب المدینہ، کراچی)۔

② ”احیاء علوم الدین“، کتاب آداب الألفة...، إلخ، الباب الثانی، ج ۲، ص ۲۳۲۔

③ آخر میں صاحب ”عقیدہ برہانہ“ کہتے ہیں کہ اب اگر چاہے تو اپنے آپ سے دعا میں پہل کرے

اور اگر چاہے تو اپنے دوسرے بھائی کو مقدم کرے۔

علامہ شہاب خفاجی مصری ”نسیم الریاض“ میں فرماتے ہیں: ان اقوال میں یوں جمع کر سکتے ہیں کہ ہر امر کے لئے ایک مقام جداگانہ ہے اور ہر شخص کے لیے اس کی نیت، انتہی۔

أقول: ظاہر ایہ ایثار مقامِ خواص ہے اور عوام کو تقدیرِ نفس (پہلے اپنے لئے دعا مانگنا) ہی مناسب۔ ولہذا شارع صلی اللہ علیہ وسلم سے کہ عام کے لیے تشریح فرماتے، اکثر یہی منقول بلکہ فقیر کے خیال میں نہیں کہ حضور اقدس صلی اللہ تعالیٰ علیہ وسلم سے دعا میں اپنے نفس اقدس کو اوروں سے مؤخر (یعنی پیچھے) رکھنا ثابت ہو۔ ہاں دعا لِغَیْرِہَا قِصَارٌ بَارِہَا ہُوَ (ہاں: کئی مرتبہ ایسا ہوا کہ صرف دوسرے کیلئے ہی دعا فرمائی ہے) اور حدیث صحیح: ((ابدأ بنفسک ثم بمن تعول))⁽¹⁾ سے بھی اس معنی پر استدلال کر سکتے ہیں۔ شرع مُطہِّرٌ میں حق نفس، حق غیر پر بے شک مقدم۔ واللہ سبحانہ و تعالیٰ أعلم۔ ﴿

ادب ۴۳: حتی الوُشُوعِ اوقات واماکنِ اجابت کی رعایت کرے۔⁽²⁾

ادب ۴۴: آمین پر ختم کرے کہ دعا کی مُہر ہے۔

① اپنے آپ سے ابتدا کیجئے پھر وہ جو آپ کی کفالت میں ہیں۔

(”فتح القدیر“، کتاب ادب القاضی، مسائل مشور من کتاب القضاء، ج ۶، ص ۵۳۶)

② یعنی جن جن اوقات و مقامات سے متعلق احادیث یا اقوال، بزرگانِ دین رحمہم اللہ تعالیٰ سے منقول کہ ان اوقات یا مقامات میں مولیٰ تعالیٰ کا خاص فضل و کرم اپنے بندوں کے شامل حال رہتا ہے ان اوقات و مقامات کی رعایت کرتے ہوئے ان میں خاص طور پر اپنے رب عزوجل کے حضور دعا کرے۔
نوٹ: ان اوقات و مقامات کو جاننے کیلئے اسی کتاب میں تیسری اور چوتھی فصل کا مطالعہ فرمائیے۔

قال الرضاء: اور سننے والے کو بھی آمین کہنا چاہیے۔

استنانا بسنة هارون عليه الصلاة والسلام فيان موسى كان يدعو وهارون يؤمن كما في الحديث عنه صلى الله تعالى عليه وعليهما وسلم. (1)

ادب ۴۵: بعدِ فراغِ (دعا سے فارغ ہونے کے بعد) دونوں ہاتھ چہرے پر پھیرے کہ وہ خیر و برکت جو بندر بعد دعا حاصل ہوئی اشرف الاعضاء یعنی چہرے سے ملاتی (یعنی مس) ہو۔

① یعنی حضرت ہارون علیہ الصلاة والسلام کی سنت پر عمل کرتے ہوئے دعا کے بعد آمین کہے کہ حضرت موسیٰ علیہ السلام دعا فرماتے تھے اور ہارون علیہ السلام آمین کہتے جیسا کہ حدیث پاک میں ہمارے آقا صلی اللہ تعالیٰ علیہ وسلم سے منقول ہے۔

”صحیح ابن عزیمة“، کتاب الإمامة، باب ذکر ما کان اللہ عزوجل خصّ نبیہ صلی اللہ علیہ وسلم بالتأمین... إلخ، الحدیث: ۱۵۸۶، ج ۳، ص ۳۹.

۱۔ عن ابن مسعود عن النبی صلی اللہ علیہ وسلم أنه قال: ((إذا رفعتم أيديكم إلى اللہ ودعوتهم وسألتهموه حوائجکم فامسحوا أيديکم علی وجوهکم فإن اللہ حی کریم یتسحی من عبده إذا رفع یدیه وسأل أن یردھما خائبین فامسحوا هذا الخیر علی وجوهکم)).

یعنی جب تم اپنے ہاتھ خدائے تعالیٰ کی طرف اٹھا کر دعا و سوال کرو انہیں منہ پر پھیر لو کہ خدائے تعالیٰ شرم و کرم والا ہے، جب بندہ اپنے دونوں ہاتھ اٹھاتا اور سوال کرتا ہے تو اللہ تعالیٰ خالی ہاتھ پھرنے سے شرماتا ہے پس اس خیر کو اپنے منہوں پر مسح کرو یعنی خدائے کریم ہاتھ خالی نہیں پھیرتا۔ کسی طرح کی بھلائی اور خیر و خوبی خواہ وہی خیر جس کیئے دعا کی یا دوسری نعمت ضرور مرحمت فرماتا ہے، بنظر اس رحمت و برکت کے دعا کے بعد منہ پر ہاتھ پھیرنا مقرر ہوا، ۱۲ منہ قدس سیرۃ

ادب ۲۶: اللہ جل جلالہ کے سعتِ رحمت و صدقِ وعدہ (یعنی اللہ عزوجل کی رحمت کی وسعت اور سچے وعدے) ﴿ادْعُونِي أَسْتَجِبْ لَكُمْ﴾⁽¹⁾ پر نظر کر کے استجابِ دعا (دعا کی قبولیت) پر یقینِ کامل رکھے کہ کریمِ سائل کو محروم نہیں پھیرتا۔

حدیث میں ہے: ((ادعوا للہ وانتم موقنون بالاجابة))۔⁽²⁾

”اللہ تعالیٰ سے دعا کرو اس حال پر کہ تمہیں اجابت (قبولیت) کا یقین ہو۔“
جو دعا کرے اور یہ سمجھے کہ میری دعا کیا قبول ہوگی! اس کی دعا مقبول نہ ہوگی۔

قال اللہ تعالیٰ: ((أَنَا عِنْدَ ظَنِّ عَبْدِي))⁽³⁾ اسی وجہ سے کہتے ہیں کہ دعا کے وقت اپنا گناہ یاد نہ کرے کہ اس کا خیال یقینِ اجابت میں خلل ڈالے گا اور طاعت (نیکی) کو بھی بطور استحقاق نہ یاد کرے کہ عجب و ناز (خود پسندی وغرور) میں مبتلا کرے گا اور تضرع و شکستگی (عاجزی و انکساری) میں مُخِل ہوگا۔⁽⁴⁾

① ترجمہ کنز الایمان: ”مجھ سے دعا کرو میں قبول کروں گا۔“ (پ ۲۴، المؤمن: ۶۰)

② ”سنن الترمذی“، کتاب الدعوات، الحدیث: ۳۴۹۰، ج ۵، ص ۲۹۲۔

③ یعنی میں اپنے بندے کے گمان کے مطابق اس کے ساتھ معاملہ فرماتا ہوں۔

”صحیح البخاری“، کتاب التوحید، باب قول اللہ: ﴿يُرِيدُونَ أَنْ يُبَدِّلُوا كَلَامَ اللَّهِ﴾، الحدیث: ۷۵۰۵، ج ۴، ص ۵۷۴۔

④ دعائے وقت اللہ عزوجل کی رحمتِ کاملہ اور اس کا وعدہ جو قرآن میں ہے کہ ”مجھ سے دعا کرو میں قبول کروں گا“ کو پیش نظر رکھ کر اپنی دعا کی قبولیت پر کامل یقین رکھے کہ میری دعا ضرور قبول ہوگی حدیث مبارکہ میں بھی اس کا حکم دیا گیا ہے کیونکہ وہ کریم ہے اور کریم کے شایان نہیں کہ وہ سائل کو محروم کر دے اور جو دعا کرنے کے بعد قبولیت میں شک کرے تو اسکی دعا قبول کیونکر ہو سکتی ہے کہ خود رب العزت

ادب ۴۷: دعا کرتے کرتے ملاں نہ لائے بلکہ نشاطِ قلب (خوشدلی) کے ساتھ عرض کرے: ((فَإِنَّ اللَّهَ لَا يَمَلُّ لَا تَمَلُّوا)). (1)

قال الرضاء: وفي لفظ: ((لا يسأم حتى تسأموا)) و المولى سبحانه وتعالى منزّه عن الملالة و السامة و إنما هو من باب المشاكلة. (2)

فرماتا ہے: ”میں اپنے بندے کے گمان سے نزدیک ہوں“ یہی وجہ ہے کہ علمائے دورانِ دعا اپنے گناہوں کو یاد کرنے سے منع فرمایا ہے کہ یہ قبولیت دعا میں شک پیدا کرے گا اس طرح اپنی عبادتوں اور نیک کاموں کو بطور استحقاق پیش نظر نہ رکھے یعنی یوں نہ سمجھے: اے اللہ! میں نے فلاں نیک کام کیا تھا لہذا میں حقدار ہوں کہ تو مجھے فلاں چیز عطا فرما، یا میری فلاں دعا قبول فرما کہ اس طرح کہنے سے اس میں اپنے اعمال پر ناز اور خود پسندی جیسی برائیاں پیدا ہوں گی اور عاجزی و انکساری جو دعا میں مطلوب ہے وہ جاتی رہے گی۔

① ”بے شک اللہ عزوجل ملاں سے پاک ہے، تم بھی اپنے آپ کو ملاں میں مبتلا نہ کرو۔“

(”صحیح مسلم“، کتاب صلاة المسافرين، باب فضيلة العمل... الخ، الحدیث: ۷۸۵، ص ۳۹۵)

② ایک روایت میں یوں ہے: ((لا يسأم حتى تسأموا)) یعنی اللہ تعالیٰ ملول نہیں ہوتا، یہاں تک

کہ تم ملاں نہ کرو۔ (”صحیح مسلم“، الحدیث: ۷۸۵، ص ۳۹۵) اور وہ پروردگار تو مال (یعنی اکتانے) سے پاک، منزہ و مبرا ہے اور یہ جو اس کی طرف نسبت کی گئی یہ بابِ مُشَاكَلَة سے ہے۔

مُشَاكَلَة سے مراد یہ ہے کہ: ”کسی شے کے معنی و مفہوم کو کسی ایسے دوسرے لفظ کے ذریعے ادا کیا جائے جو اس کے لئے مَوْضُوع لَهٗ نہیں (یعنی وضع نہیں کیا گیا) لیکن مَوْضُوع لَهٗ کے ساتھ استعمال ہوتا ہے“، جیسے مذکورہ حدیث میں لفظ ”لا يسأم“، ”حتى تسأموا“ کے ساتھ واقع ہوا۔ کما بینہ

في ”ثمرات الأوراق“: المشاكلة في اللغة: هي المماثلة، وهي في المصطلح: ”ذكر الشيء

ادب ۴۸: دعا کے قبول میں جلدی نہ کرے۔

حدیث شریف میں ہے کہ خدائے تعالیٰ تین آدمیوں کی دعا قبول نہیں کرتا ایک وہ کہ گناہ کی دعائے مانگے، دوسرا وہ کہ ایسی بات چاہے کہ قطع رحم ہو، تیسرا وہ کہ قبول میں جلدی کرے، کہ میں نے دعائے مانگی، اب تک قبول نہ ہوئی ایسا شخص گھبرا کر دعا چھوڑ دیتا ہے اور

بغیر لفظہ لموافقۃ القرائن و مشاکلتہا“ کفرلہ تعالیٰ: ﴿وَجَزَاءُ سَيِّئَةٍ سَيِّئَةٌ مِّثْلُهَا﴾
فالجزاء عن السيئة في الحقيقة غير سيئة والأصل وجزاء سيئة عقوبة.

ومنہ قولہ تعالیٰ: ﴿تَعْلَمُ مَا فِي نَفْسِي وَلَا أَعْلَمُ مَا فِي نَفْسِكَ﴾ وَالْأَصْلُ تَعْلَمُ مَا فِي نَفْسِي وَلَا أَعْلَمُ مَا عِنْدَكَ لِأَنَّ الْحَقَّ تَعَالَى وَتَقَدَّسَ لَا تَسْتَعْمَلُ لِنَفْطَةِ النَّفْسِ فِي حَقِّهِ إِلَّا أَنَّهُا اسْتَعْمَلَتْ هُنَا لِلْمِمَاثَلَةِ وَالْمِشَاكَلَةِ كَمَا تَقَدَّمَ.

ومنہ قولہ تعالیٰ: ﴿وَمَكْرُوا وَمَكَرَ اللَّهُ﴾ وَالْأَصْلُ وَأَخَذَهُمُ اللَّهُ.

وفي الحديث قوله: ((فإن الله لا يمل حتى تملوا)) الأصل فإن الله لا يقض عنكم فضله حتى تملوا عن مسألته، فوضع "لا يمل" موضع "لا يقض الثواب" على جهة المشاكلة وهو مما وقع فيه لفظ المشاكلة أو لا.

و كذا في "تحرير التحبير": (باب المشاكلة: وهي أن يأتي المتكلم في كلامه أو الشاعر في شعره باسم من الأسماء المشتركة في موضعين فصاعداً من البيت الواحد، وكذلك الاسم في كل موضع من الموضعين مسمى غير الأول، تذل صيغته عليه بتشاكل إحدى اللفظتين الأخرى في الخط واللفظ، ومفهومهما مختلف).

(انظر "تحرير التحبير في صناعة الشعر والنثر"، و"ثمرات الأوراق" في المكتبة الشاملة)

مطلب سے محروم رہتا ہے۔^(۱)

اے عزیز! تیرا پروردگار فرماتا ہے:

﴿أَجِيبْ دَعْوَةَ الدَّاعِ إِذَا دَعَانَ﴾

”میں دعا مانگنے والے کی دعا قبول کرتا ہوں، جب مجھ سے دعا مانگے۔“ (پ ۲)

(البقرہ: ۱۸۶)

﴿وَاذْكُرُوا اللّٰهَ كَثِيْرًا لَّعَلَّكُمْ تُفْلِحُوْنَ﴾

”دعا بہت مانگو اور مجھ کو اپنی مصیبت کے وقت یاد کرو تا کہ بلاء سے نجات

پاؤ۔“ (پ ۱، الأنفال: ۴۵)

﴿فَلِنَعْمَ الْمُجِيبُوْنَ﴾

”ہم کیا اچھے قبول کرنے والے ہیں۔“ (پ ۲۳، الصّٰفّٰت: ۷۵)

﴿أَدْعُوْنِيْ اَسْتَجِبْ لَكُمْ﴾

”مجھ سے دعا مانگو میں قبول فرماؤں۔“ (پ ۶۴، المؤمن: ۶۰)

پس یقین سمجھ کہ وہ تجھے اپنے در سے محروم نہیں کرے گا اور اپنے وعدے کو وفا

فرمائے گا وہ اپنے حبیب علی اللہ علیہ وسلم سے فرماتا ہے:

﴿وَأَمَّا السَّائِلَ فَلَا تَنْهَرْ﴾ ”سائل کو نہ جھڑک۔“ (پ ۳۰، الضحٰی: ۱۰)

آپ کس طرح اپنے خوانِ کرم سے دور کرے گا بلکہ وہ تجھ پر نظرِ کرم رکھتا ہے کہ

تیری دعا کے قبول کرنے میں دیر کرتا ہے۔

① ”صحیح مسلم“، کتاب الذکر والدعاء، باب بیان أنه يستجاب للداعي ما لم

يعجل... إلخ، الحدیث: ۲۷۳۵، ص ۱۴۶۳.

ابن ابی شیبہ و بیہقی و صابونی کی حدیث میں ہے: حضور اقدس صلی اللہ علیہ وسلم فرماتے ہیں: ”جب کوئی پیارا خدائے تعالیٰ کا دعا کرتا ہے جبرائیل علیہ السلام کہتے ہیں: الہی! تیرا بندہ تجھ سے کچھ مانگتا ہے۔ حکم ہوتا ہے شہر و ف، ابھی نہ دوتا کہ پھر مانگے کہ مجھ کو اس کی آواز پسند ہے۔“

خوش ہمی آید مرا آواز او
و ان خدایا همگفتن و آن داز او⁽¹⁾

اور جب کوئی کافر یا فاسق دعا کرتا ہے، فرماتا ہے: اس کا کام جلدی کر دوتا کہ پھر نہ مانگے کہ مجھ کو اس کی آواز مکروہ (ناپسند) ہے۔⁽²⁾

یحییٰ بن سعید بن قطان رحمۃ اللہ علیہ⁽³⁾ نے جناب باری کو خواب میں دیکھا عرض کی:

ف: قبول میں دیر سے نہ گھبرانے کے بیان میں۔

1 ۱ پسند آتی ہے مجھ کو تو وہی آواز اے بندے!
تو جس میں راز کہتا ہے مجھے پکارا ٹھتا ہے

2 ”شعب الإيمان“، فصل فی ذکر ما فی الأوجاع... إلخ، الحدیث: ۱۰۰۳۴، ج ۷، ص ۲۱۱.

3 آپ کا پورا نام ابو سعید یحییٰ بن سعید بن فرؤوخ قطان تميمی بھری ہے آپ حدیث کے بہت بڑے امام ہیں، ابن عمار کہتے ہیں کہ عبد الرحمن بن مہدی نے آپ سے آپکی حیات میں ہی دو ہزار حدیثیں روایت کیں، ابراہیم بن محمد تمیمی فرماتے ہیں: میں نے علم الرجال کا آپ سے زیادہ ماہر نہیں دیکھا، امام خلیلی فرماتے ہیں کہ سفیان ثوری کو آپ کی نوت حافظہ پر حیرت ہوتی تھی، آپ کا انتقال صفر ۱۹۸ھ میں ہوا۔

(ماخوذ من ”تہذیب التہذیب“ لابن حجر، ج ۶، ص ۲۳۴-۲۳۷)

ابھی! میں اکثر دعا کرتا ہوں اور تو قبول نہیں فرماتا حکم ہوا: اے بچی! میں تیری آواز کو دوست رکھتا ہوں اس واسطے تیری دعا میں تاخیر کرتا ہوں۔⁽¹⁾

قال الرضاء: سگانِ دنیا⁽²⁾ کے اُمیدواروں کو دیکھا جاتا ہے کہ تین تین برس تک اُمیدواری میں گزارتے ہیں صبح و شام ان کے دروازوں پر دوڑتے ہیں اور وہ ہیں کہ رُخ نہیں ملاتے، بار نہیں دیتے، جھڑکتے، دل تنگ ہوتے، ناک بھوں چڑھاتے ہیں اُمیدواری میں لگایا تو بیگارو اُلی، یہ حضرت گرہ (اپنے پلے) سے کھاتے گھر سے منگاتے بیکار بیگار کی بلاء اٹھاتے ہیں اور وہاں برسوں گزریں ہنوز روزِ اوّل ہے مگر یہ نہ اُمید توڑیں نہ پیچھا چھوڑیں اور اُحکمُ الحاکمین اُکرمُ الأکرمین عَزَّ جَلالُه کے دروازے پر اوّل تو آتا ہی کون ہے اور آئے بھی تو اُکتاتے، گھبراتے، کل کا ہوتا آج ہو جائے، ایک ہفتہ کچھ پڑھتے گزرا اور شکایت ہونے لگی، صاحب پڑھا تو تھا کچھ اثر نہ ہوا، یہ احمق اپنے لیے اجابت کا دروازہ خود بند کر لیتے ہیں۔⁽³⁾

① "الر رسالة القشيرية"، باب الدعاء، ص ۲۹۷.

② سگان، سگ کی جمع ہے اور سگ فارسی میں کتے کو کہتے ہیں چونکہ اہل اللہ رحمہم اللہ اربابِ اقتدار سے دور ہی رہتے ہیں اور یہ طبقہ عموماً ظلم و ستم اور غرور و تکبر سے بچ نہیں سکتا، اقتدار کے نشے میں نہ جانے یہ حکام اپنے آپ کو کیا سمجھے ہوتے ہیں۔ اسی لئے اعلیٰ حضرت علیہ الرحمۃ نے ان کو سگانِ دنیا کہہ کر مخاطب کیا۔

③ بعض اوقات دنیوی افسران کسی کو آئندہ ملازمت کی اُمید دلا کر بلا اُجرت کام لیتے اور طرح طرح سے نخرے دھاتے ہیں مزید یہ کہ اس اُمیدوار کو اپنے اخراجات وغیرہ بھی اپنے پلے سے دینے پڑتے ہیں، ان تمام مصیبتوں اور بلاؤں کے باوجود دنیوی لالچ کا حال یہ ہے کہ اُمید ختم نہیں ہوتی اور سالہا سال اس اُمید پر لگا دیتے ہیں کہ کبھی نہ کبھی تو نوکری مل ہی جائیگی اور اسی وجہ سے انکے دفاتر کے صبح شام

رسول اللہ صلی اللہ علیہ وسلم فرماتے ہیں: ((يستجاب لأحدكم ما لم يعجل

يقول: دعوت فلم يستجب لي)).⁽¹⁾

”تمہاری دعا قبول ہوتی ہے جب تک جلدی نہ کرو کہ میں نے دعا کی تھی، قبول نہ ہوئی۔“

اور پھر بعض تو اس پر ایسے جاے سے باہر ہو جاتے ہیں کہ اعمال و ادعیہ (وظائف

و دعاؤں) کے اثر سے بے اعتقاد بلکہ اللہ کے وعدہ و کرم سے بے اعتماد⁽²⁾ و العیاذ باللہ

الکریم الجواد.

ایسوں سے کہا جائے کہ اے بے حیا! بے شرمو! ذرا اپنے گریبان میں منہ ڈالو، اگر

کوئی تمہارا برابر والا دوست تم سے ہزار بار کچھ کام اپنے کہے اور تم اس کا ایک کام نہ کرو، تو

چہر لگاتے ہیں، اور وہ افسر ہیں کہ انھیں منہ تک نہیں لگاتے، انھیں جھڑکیاں کھلاتے، اور وہ برس برس

نمز جانے کے باوجود اسے پہلا دن سمجھتے ہیں۔ دنیا دار افسروں کے بارے میں تو ان دنیا چاہنے والوں

کا یہ طرز عمل...! لیکن غیب سے روزی دینے والے احکام اکامین جل جلالہ کی بارگاہ میں...! پہلی بات تو

کوئی اپنی عرضی دیتا ہی نہیں اور دیتے بھی ہیں تو اکتاتے، گھبراتے ہوئے کہ کل کا ہوتا کام آج بکہ ابھی

ہو جائے، اگر کسی نے حصول مقصد کیلئے کوئی وظیفہ بتایا بھی تو ابھی ہفتہ بھر بھی نہ پڑھا تھا کہ شکوہ کرنا

شروع کر دیا کہ میں نے وظائف بھی کیے لیکن کچھ اثر نہیں ہوا، اور اتنا بے وقوف ہے کہ یہ نہیں جانتا کہ وہ

شکوہ کر کے اپنے لئے دعا کی قبولیت کا دروازہ خود بند کر چکا ہے۔

① ”سنن الترمذی“، کتاب الدعوات، الحدیث: ۳۶۱۹، ج ۵، ص ۳۴۸.

② یعنی بعض لوگ تو غصے میں آپے سے اتنا باہر ہو جاتے ہیں کہ دعاؤں اور وظائف پر بھروسہ اور یقین

ہی ختم کر بیٹھتے ہیں بکہ بعض کا تو اللہ عزوجل کے کرم و عنایت اور اسکے قبولیت دعا کے وعدے پر سے بھی

اعتماد اٹھ جاتا ہے۔

اپنا کام اس سے کہتے ہوئے اول تو آپ لجاؤ (شرماؤ) گے کہ ہم نے تو اس کا کہنا کیا ہی نہیں اب کس منہ سے اس سے کام کو کہیں اور اگر ”غرض دیوانی ہوتی ہے“ کہہ بھی دیا اور اس نے نہ کیا تو اصلاً محل شکایت نہ جانو گے کہ ہم نے کب کیا تھا جو وہ کرتا۔ اب جانچو کہ تم مالک علی الإطلاق عَزَّ جَلَالُهُ کے کتنے احکام بجالاتے ہو۔ اس کا حکم بجا نہ لانا اور اپنی درخواست کا خواہی نخواہی (زبردستی/ناچر) قبول چاہنا کیسی بے حیائی ہے، اواحق! پھر فرق دیکھ اپنے سر سے پاؤں تک نظر غور کر، ایک ایک روئیں میں ہر وقت ہر آن کتنی کتنی ہزار ہزار ہزار صد ہزار بے شمار نعمتیں ہیں، تو سوتا ہے اور اس کے معصوم بندے (فرشتے) تیری حفاظت کو پہرا دے رہے ہیں، تو گناہ کر رہا ہے اور سر سے پاؤں تک صحت و عافیت، بلاؤں سے حفاظت، کھانے کا ہضم، فضیلت کا دفع، خون کی روانی، اعضاء میں طاقت، آنکھوں میں روشنی، بے حساب کرم بے مانگے بے چاہے تجھ پر اتر رہے ہیں، پھر اگر تیری بعض خواہشیں عطا نہ ہوں کس منہ سے شکایت کرتا ہے، تو کیا جانے کہ تیرے لیے بھلائی کا ہے میں ہے، تو کیا جانے کہ کیسی سخت بلا آنے والی تھی کہ اس دعا نے دفع کی، تو کیا جانے کہ اس دعا کے عوض کیسا ثواب تیرے لیے ذخیرہ ہو رہا ہے، اس کا وعدہ سچا ہے، اور قبول کی یہ تینوں صورتیں ہیں جن میں ہر پہلی پچھلی سے اعلیٰ ہے۔ ہاں بے اعتقادی آئی تو یقین جان کہ مارا گیا اور ابلیس لعین نے تجھے اپنا سا کر لیا۔ والعیاذ باللہ سبحانه وتعالیٰ (1)

اے ذلیل خاک! اے آبِ ناپاک! اپنا منہ دیکھ اور اس عظیم شرف کو غور کر کہ اپنی

① ایسے لوگ جو حصول مقصد میں تاخیر کے سبب دعا اور وظائف اور اللہ عزوجل کے کرم و عنایت پر سے

بھروسہ و اعتماد دھونے بیٹھتے ہیں ایسے بے حیا، بے شرم لوگوں کو کہا جائے کہ تم اپنے گریبان میں تو جھانکوا اگر

بارگاہ میں حاضر ہونے، اپنا پاک متعالیٰ (بلند بالا) نام لینے، اپنی طرف منہ کرنے، اپنے پکارنے کی تجھے اجازت دیتے ہیں، لاکھوں مرادیں اس فضل عظیم پر نثار۔

اوبے صبرے! ذرا بھیک مانگنا سیکھ، اس آستانِ رفیع (بلند بارگاہ) کی خاک پر

تمہارا کوئی دوست تمہیں کوئی کام کہے اور تم نہ کرو اور جب تم کو اسی دوست سے کوئی کام پڑ جائے تو پہلے تو اس سے کہتے ہوئے تمہیں شرم آئیگی کہ میں کس منہ سے اسے کہوں! اور اگر اپنی غرض میں دیوانے ہو جاؤ اور اسے کہہ بھی دو اور وہ نہ کرے تو تمہیں بالکل ناگوار نہ گزرے گا کہو گے کہ میں نے اسکا کونسا کام کیا تھا جو وہ کرتا، اب سوچنے کا مقام ہے کہ تم اللہ عزوجل کے کتنے احکامات مانتے ہو! اسکے احکامات پر عمل پیرا نہ ہونے کے باوجود زبردستی یہ چاہو کہ دعا قبول کی جائے تو یہ بے حیائی نہیں تو اور کیا ہے! اور اے احمق جاہل! اپنے سر سے پاؤں تک ہی غور کر لے کہ تیرے جسم کے ہر ہر ذرے میں ہر لمحے ہر گھڑی ایسی ہزار ہا نعمتوں اور کرم کی بارش برس رہی ہے کہ تو سوتا بھی ہے تو اُسکے معصوم فرشتے تیری حفاظت کرتے ہیں، تیری نافرمانیوں اور گناہوں کے باوجود تیرا سر سے پاؤں تک صحیح سلامت و صحت مند ہونا، و پاؤں اور بلاؤں سے تیرا محفوظ ہونا، نظام باضمہ کی درستی، خون کی گردش، اعضاء میں قوت، آنکھوں کی روشنی، الغرض بے شمار نعمتیں دن مانگے تجھے عطا ہو رہی ہیں پھر اگر تیری کوئی آرزو وہ بھی تیری اپنی نافرمانی و غلطی کی وجہ سے پوری نہ بھی ہو تو کس منہ سے شکوے کرتا ہے تجھے کیا معصوم کہ تیرے سنے کس کام میں بھلائی ہو، تجھے کیا خبر کہ تجھ پر کیسی آفت آنے والی تھی کہ اس دعا کی برکت سے ٹل گئی، تجھے کیا معلوم کہ اس دعا کے سبب تجھے کتنا ثواب عطا ہوا کہ تو روز قیامت اس ثواب کو دیکھے تو تمنا کرے کہ کاش میری کوئی دعا قبول نہ ہوتی، بظاہر دعا قبول نہ ہونے کی ان تینوں وجوہات میں سے ہر بعد والی وجہ پہلی وجہ سے اعلیٰ اور افضل ہے، ہاں! اگر دعا قبول نہ ہونے کی وجہ سے تیرا اس پرستہ اعتماد و بھروسہ اٹھ گیا تو جان لے کہ شیطان نے تجھے و ہوسہ میں ڈال کر اپنا سا کر دیا، اور اللہ سبحانہ و تعالیٰ کی پناہ۔

لوٹ جا اور لپٹا رہ اور ٹکٹلی بندھی رکھ کہ اب دیتے ہیں، اب دیتے ہیں بلکہ اسے پکارنے، اس سے مناجات کرنے کی لذت میں ایسا ڈوب جا کہ ارادہ و مراد کچھ یاد نہ رہے، یقین جان کہ اس دروازے سے ہرگز محروم نہ پھرے گا (1) کہ۔

من دق باب الکریم انفتح (2)

و باللہ التوفیق ﴿

ادب ۴۹: اپنے گناہ و خطا پر نظر کر کے دعا کو ترک نہ کرے کہ شیطان کی بھی دعا قبول

ہوئی اور اسے قیامت تک مہلت ملی ﴿اِنَّكَ مِنَ الْمُنظَرِيْنَ﴾ (3)

کہتے ہیں فرعون دن بھر خدائی کا دعویٰ کرتا اور رات کو دعا و زاری میں مشغول رہتا

اسی سبب سے جاہ و چشمہ و مال و ملک اس کا مدت تک قائم رہا۔ (4)

روزِ موسیٰ ہمیشہ حق نالاب شدت سے

1 اے بے صبرے! اس کریم عزوجل کی بارگاہ میں بھیک مانگنے کا ڈھنگ اور سلیقہ تو سیکھ، اس بلند و بالا پروردگار کی بارگاہ میں پڑا رہ، اور ہمہ وقت اسی کے کرم پر اس امید پر ٹکٹلی باندھے رکھ کہ ابھی مراد برآئیں، ابھی حاجت پوری ہوگی، زہے نصیب کہ اس پروردگار کو پکارتے ہوئے اور اس سے مناجات کرتے ہوئے اسکی یاد میں ایسا ڈوب جا کہ تجھے تیرا مقصد و مراد کچھ یاد نہ رہے، اور اس بات کا یقین کامل کر لے کہ یہ وہ در ہے جس میں نامرادی ہے ہی نہیں۔

2 جو کریم کا دروازہ کھٹکھٹاتا ہے تو وہ اس پر کھل جاتا ہے۔

3 ترجمہ کنز الایمان: ”تو مہلت والوں میں ہے۔“ (پ ۲۳، ص: ۸۰)

4 ”منشوی مولانا روم“ (مترجم)، دفتر اول، ص ۶۱۔

فيمر شب فرعون همر گريان شدت

کيں چه غم است اے خدا بر گرو نمر

(1)

گر نه غم باشد که گويد من مهم

اے عزیزو! وہ ارحم الراحمين ہے اس سے نا امید ہونا مسلمان کی شان نہیں جو

کافروں کو نعمت سے محروم نہیں رکھتا، تجھے کب محروم کرے گا۔

اے کریمے کہ از خزانہ غیب

(2)

گبر و ترسا و ظیفه خود داری

دوستان را کجا کسی محروم

(3)

تو کہ با دشمنان نظر داری

ادب ۵۰: تندی و خوشی و فراغ دستی کی حالت میں دعا کی کثرت کرے تاکہ سختی

ورج میں بھی دعا قبول ہو۔

حدیث میں ہے: ((من لُسرَّه أن يستجيب الله له عند الشدائد والكرب

فليكثر الدعاء في الرخاء)).

① ان اشعار کا مفہوم پچھلی بات میں مصنف علیہ الرحمہ نے بیان فرما دیا ہے۔

② خزائنہ غیب کا تیرے کھلا ہے بت پرستوں پر

تو نصرانی، یہودی بھی کبھی محروم نہ چھوڑے

③ جو فرمائے کرم ایسا کہ دشمن بھی رہیں شاداں

ہے تو تو دوست عطاری! رہے محروم کیونکر تو

اے جس کو یہ پسند ہو کہ مشکلات کے وقت اللہ تعالیٰ اس کی دعا قبول فرمائے تو اس کو چاہیے کہ آسائش کے وقت

دعا کی کثرت کرے۔ (سنن الترمذی، باب ما جاء أن دعوة السهم مستجابة، تعلیث: ۲۳۹۲، ج ۵، ص ۲۴۸)۔

ادب ۱۵: جس امر کا انجام یقیناً نہ معلوم ہو کہ اپنے لئے کیسا ہے بلا شرطِ خیر و صلاح

دعا نہ کرے۔

قال الرضاء: ممکن ہے کہ جسے یہ اپنے حق میں خیر جانتا ہے انجام اس کا بُرا ہو اور

بالعکس تو اپنے منہ سے اپنی مُضَرَّت (نقصان کی دعا) مانگتا ہوگا۔ اللہ تعالیٰ فرماتا ہے:

﴿عَسَىٰ أَنْ تَكْرَهُوا شَيْئًا وَهُوَ خَيْرٌ لَّكُمْ ۖ وَعَسَىٰ أَنْ تُحِبُّوا شَيْئًا وَهُوَ شَرٌّ لَّكُمْ ۗ وَاللَّهُ يَعْلَمُ وَأَنْتُمْ لَا تَعْلَمُونَ﴾

”قریب ہے کہ تم کسی چیز کو مکروہ سمجھو گے اور وہ تمہارے لئے بہتر ہے اور قریب

ہے کہ تم کسی چیز کو دوست رکھو گے اور وہ تمہارے لیے بری ہے اور اللہ جانتا ہے اور تم نہیں

جانتے۔“ (پ ۲، البقرة: ۲۱۶)

اور فرماتا ہے: ﴿عَسَىٰ أَنْ تَكْرَهُوا شَيْئًا وَيَجْعَلَ اللَّهُ فِيهِ خَيْرًا كَثِيرًا﴾

”قریب ہے کہ تم بعض چیزوں کو ناپسند کرو گے اور اللہ تعالیٰ ان میں خیر کثیر رکھے

گا۔“ (پ ۴، النساء: ۱۹)

لہذا دعا یوں چاہئے کہ الہی! اگر میرے لیے یہ امر (کام) دین و دنیا و آخرت میں

بہتر ہے تو عطا فرما۔

جس کی خیریت و مُضَرَّت یقینی ہے جس میں دوسرا پہلو نہیں وہاں اس شرط و استثناء کی

حاجت نہیں۔ مثلاً: الہی! میں تجھ سے جنت مانگتا ہوں۔ الہی! مجھ کو دوزخ سے بچا۔“ آمین۔

یہ وہ اکاون آداب ہیں جو حضرت مُصَنِّفِ قُدَسِ سِرُّد نے افادہ فرمائے اب

فقیرِ غفر اللہ تعالیٰ لہٗ، تو اور ذکر کرتا ہے کہ ساتھ ساتھ کاعد کامل ہو۔ وباللہ التوفیق:

ادب ۵۲: دعائہائی میں کرے۔

حدیث میں آیا ہے: ”پوشیدہ کی ایک دعا اعلانیہ کی ستر دعا کے برابر ہے۔“

رواہ أبو الشیخ والدیلمی عن أنس رضی اللہ تعالیٰ عنہ۔ (1)

فائدہ عجیبہ: اخیر محرم ۱۳۰۲ھ میں فقیر نے بدایوں مدرسہ طیبہ قادریہ میں خواب دیکھا کہ ”صحیح بخاری شریف“ نہایت خوش خط و خوشی میرے سامنے ہے۔ اس کے حاشیے پر غالباً بروایت امام شافعی رضی اللہ عنہ یہ حدیث لکھی ہے کہ الدعاء فی الشمس مرّة أفضل من الدعاء فی الظل سبع عشرة مرّة۔

”یعنی دھوپ میں ایک بار دعا سائے میں سترہ بار کی دعا سے بہتر ہے۔“

اس مضمون کی حدیث فقیر کی نظر سے کہیں نہ گزری حضرت عظیم البرکت مولینا مولوی محمد عبدالقادر صاحب قادری دَامَتْ بَرَکَاتُہُمْ سے بھی استفسار کیا (یعنی پوچھا) فرمایا: ”میرے خیال میں بھی نہیں۔“ واللہ تعالیٰ اعلم۔

اسی طرح اب کوئی چند مہینے ہوئے اور سید شاہ فضل حسین صاحب پنجابی فقیر سے ”صحیح بخاری شریف“ پڑھتے تھے ایک دن فقیر نے اپنے مکان میں خواب دیکھا کہ ”جامع صحیح“ مطبوع مطبع احمدی پیش نظر ہے اور اس میں جابر بن عبد اللہ رضی اللہ تعالیٰ عنہما کی ایک اثر موقوف میں کسی مؤذن کی اذان کا ذکر اور اس پر بحث ہے کہ اس کی اذان مطابق سنت ہے یا نہیں اس پر حضرت جابر رضی اللہ عنہ فرماتے ہیں: قد سمعہ أفقہ بلدنا وأعظمہم علماً أبو حنیفة۔

① ”مسند الفردوس“ لدیلمی، باب الدان، الحدیث: ۲۸۶۹، ج ۱، ص ۳۸۷۔

یعنی اس کی اذان کیونکر صحیح نہ ہو حالانکہ اسے سنا ہے ہمارے شہر کے اکمل فقہاء
و اعظم علماء ابوحنیفہ نے۔

خواب کی باتیں اکثر تاویل طلب ہوتی ہیں تو حضرت جابر رضی اللہ عنہ کا حضرت امام
پر زماناً تقدّم کچھ مضرب نہیں، واللہ تعالیٰ اعلم۔

ادب ۵۳: جب قصدِ دعا ہو پہلے مسواک کر لے کہ اب اپنے رب سے مناجات
کرے گا، ایسی حالت میں رات کو متغیرہ (یعنی منہ کی بدبو) سخت ناپسند ہے خصوصاً تھپنے
والے، خصوصاً تمباکو کھانے والوں کو اس ادب کی رعایت ذکر و دعا و نماز میں نہایت اہم
ہے، کچا لہسن پیاز کھانے پر حکم ہوا کہ مسجد میں نہ آئے^(۱) وہی حکم یہاں بھی ہوگا، مع ہذا حضور
اقدس صلی اللہ تعالیٰ علیہ وسلم فرماتے ہیں: ”مسواک رب کو راضی کرنے والی ہے۔“^(۲) اور ظاہر
ہے کہ رضائے رب باعث حصولِ ارب ہے (اللہ تعالیٰ کی رضا، مراد ملنے کا سبب ہے)۔

ادب ۵۴: جہاں تک ممکن ہو دعا بہ زبانِ عربی کرے ”غرر الافکار“ وغیرہ میں
ہمارے علماء نے تصریح فرمائی کہ غیر عربی میں دعا مکروہ ہے۔^(۳)

① ”صحیح مسلم“، کتاب المساجد و مواضع الصلاة، باب نہي من أكل ثوماً وبصلًا أو
كراثًا أو نحوها، الحديث: ۵۶۴، ص ۲۸۲۔

② ”صحیح البخاری“، کتاب الصوم، باب سواك الرطب واليابس للصائم، الحديث:
۱۹۳۳، ج ۱، ص ۲۳۷۔

③ ”رد المحتار“، کتاب الصلاة، باب صفة الصلاة، مطلب في الدعاء بغير العربية، ج ۲،
ص ۲۸۵، (بحوالہ ”غرر الافکار“).

وما وقع في "النهر" و"الدر" (1) من التحريم فمحملة ما إذا لم يعلم معناه كمثل الرقية بالعجمية. (2)

امام ولوالحی فرماتے ہیں: "اللہ تعالیٰ غیر عربی کو دوست نہیں رکھتا" اور فرماتے ہیں: "عربی میں دعا اجابت سے زیادہ قریب ہوتی ہے۔" (3)

میں کہتا ہوں: مگر جو عربی نہ سمجھتا ہو اور معنی سیکھ کر بتکلف انکی طرف خیال لے جانا مشوش خاطر (ارادے کو تشویش میں ڈالتا) و مخجل حضور (یکسوئی میں رکاوٹ) ہو وہ اپنی ہی زبان میں اللہ تعالیٰ کو پکارے کہ حضور و یکسوئی اہم امور ہے۔

ادب ۵۵: اگر دعا کرتے کرتے نیند غالب ہو جگہ بدل دے یوں بھی نہ جائے تو وضو کر لے یوں بھی نہ جائے تو موقوف کرے۔ صحیح حدیث میں اس کی وصیت فرمائی کہ مبادا (خدا نخواستہ) استغفار کرنا چاہے اور زبان سے اپنے لیے بد دعا نکل جائے۔ (4)

① "النهر الفائق"، کتاب الصلاة، فصل إذا أراد الدخول في الصلاة كبر، ج ۱، ص ۲۲۴.

و"الدر المختار"، کتاب الصلاة، باب صفة الصلاة، ج ۲، ص ۲۸۵.

② "نهر الفائق" اور "در مختار" میں جو غیر عربی میں دعا کو حرام فرمایا وہ حکم اس وقت ہے کہ جب غیر عربی میں دعا کرنے والا ان الفاظ کے معنی نہ جانتا ہو جیسا کہ غیر عربی میں منتر وغیرہ یا جھاڑ پھونک کرنا جیسا کہ بعض اوراد و وظائف یا منتر وغیرہ فارسی میں ہوتے ہیں کہ پڑھنے والا ان کے معنی نہیں جانتا اس طرح پڑھنے میں اندیشہ ہے کہ معنی نہ جانتے ہوئے کوئی بات خلاف شرع کہہ جائے۔

③ "الولوالحیة"، کتاب الطہارة، الفصل التاسع، ج ۱، ص ۹۰.

④ "صحیح البخاری"، باب الوضوء من النوم... إلخ، الحدیث: ۲۱۲، ج ۱، ص ۹۴.

و"سنن الترمذی"، باب ما جاء في الصلاة عند النعاس، الحدیث: ۳۵۵، ج ۱، ص ۳۷۲.

ادب ۵۶: اَقُول: حالت غضب میں بددعا کا قصد نہ کرے کہ غضب عقل کو چھپا لیتا ہے کیا عجب کہ بعد زوالِ غضب خود اس بددعا پر نادم ہو، اس مضمون کو حدیث: ((لا يقضي القاضي وهو غضبان))^(۱) سے استنباط کر سکتے ہیں۔

ادب ۵۷: دعا میں تکبر اور شرم سے بچے مثلاً تنہائی میں دعا بہ نہایت تضرع والِحاح (سریہ وزاری اور گڑگڑا کر) کر رہا ہے۔ اپنا منہ خوب گڑگڑانے کا بنا رہا ہے اب کوئی آگیا تو اس حالت سے شرم کر موقوف کر دیا۔ یہ سخت حماقت اور معاذ اللہ، اللہ کی جناب میں تکبر سے مشابہ ہے اس کے حضور گڑگڑانا موجب ہزاروں عزت ہے، نہ کہ معاذ اللہ خلافِ شان و شوکت۔

ادب ۵۸: دعا میں جیسے کہ بلند آواز نہ چاہیے، نہایت پست بھی نہ کرے اور اس قدر تو ضرور ہے کہ اپنے کان تک آواز نہ پہنچے۔ بغیر اس کے مذہبِ راجح پر کوئی کلام و قراءت، کلام و قراءت نہیں ٹھہرتا۔

وقال الله تعالى: ﴿وَلَا تَجْهَرُ بِصَلَاتِكَ وَلَا تُخَافُ بِهَا وَابْتَغِ بَيْنَ ذَلِكَ سَبِيلًا﴾^(۲)

ادب ۵۹: دعا میں صرف مدعا پر نظر نہ رکھے بلکہ نفسِ دعا کو مقصود بالذات جانے کہ وہ خود عبادت بلکہ مغزِ عبادت ہے مقصد ملنا نہ ملنا درکنار، لذتِ مناجات، نقدِ وقت

① یعنی: غصے کے وقت قاضی کوئی فیصلہ نہ کرے۔

”سنن ابن ماجہ“، کتاب الأحکام، باب لا يحکم الحاكم وهو غضبان، الحدیث: ۲۳۱۶، ج ۲، ص ۹۳، ملقطاً۔

② ترجمہ کنز الایمان: ”اور اپنی نماز نہ بہت آواز سے پڑھو، نہ بالکل آہستہ اور ان دونوں کے بیچ میں

راستہ چاہو۔“ (پ ۱۵، نبی اسرائیل: ۱۱۰)

ہے۔ (1) والحمد لله رب العالمين (سب خوبیاں اللہ کیلئے جو سب جہانوں کا پالنے والا ہے)۔

ادب ۶۰: تنہا اپنی دعا پر قناعت نہ کرے بلکہ صلحاء و اطفال (یعنی نیک لوگوں اور بچوں) و مساکین اور بیوہ عورتوں کے ساتھ نیک سلوک کر کے ان سے بھی دعا چاہے کہ اقرب بقبول ہے (یعنی قبولیت کے زیادہ قریب ہے)۔

اولاً: جب احسان کیا وہ راضی ہوں گے اور دل سے اس کے لئے دعا کریں گے اور مسلمان کی دعا مسلمان کیلئے اس کی ثنبت (غیر موجودگی) میں نہایت جلد قبول ہوتی ہے۔

ثانیاً: ان کی رضا مندی سے اللہ راضی ہوگا۔ نبی صلی اللہ علیہ وسلم فرماتے ہیں: ”اللہ تعالیٰ بندے کی مدد میں ہے جب تک بندہ اپنے مسلمان بھائی کی مدد میں ہے اور جو کسی مسلمان کی تکلیف دور کرے اللہ تعالیٰ اس کی تکلیف دور فرمائے۔“ (2)

ثالثاً: ان کا منہ اس کے لیے دعا میں اس کے منہ سے بہتر ہوگا۔

منتقول ہے حضرت موسیٰ علیہ الصلوٰۃ والسلام کو خطاب ہوا: اے موسیٰ! مجھ سے اس منہ کے ساتھ دعا مانگ جس سے تو نے گناہ نہ کیا۔ عرض کی الہی! وہ منہ کہاں سے لاؤں؟ (یہ انبیاء علیہم الصلوٰۃ والسلام کی تواضع ہے ورنہ وہ یقیناً ہر گناہ سے معصوم ہیں) فرمایا: ”اوروں سے

1 یعنی: دعا میں صرف اپنا مقصد پیش نظر نہیں ہونا چاہئے بلکہ دعا جو کہ خود عبادت کا مغز ہے وہ پیش نظر ہونا چاہئے، مقصد حاصل ہونا تو دور کی بات ہے اس وقت تو وہ مناجات جو وہ اللہ رب العزت کی بارگاہ میں کر رہا ہے اسکی لذتوں میں گم ہو جانا اسکا مطلوب و مقصود ہونا چاہئے۔

2 ”صحیح مسلم“، کتاب المذکر و المدعاء... إلخ، باب فضل الاجتماع... إلخ،

الحديث: ۲۶۹۹، ص ۱۴۴۷-۱۴۴۸۔

دعا کرا، کہ ان کے منہ سے تو نے گناہ نہ کیا۔“ (1)

امیر المؤمنین فاروق اعظم رضی اللہ عنہ مدینہ منورہ کے بچوں سے اپنے لئے دعا کراتے کہ دعا کرو عمر بخششا جائے۔

اور صائم (روزہ دار) وحاجی و مریض و مبتلا سے دعا کرنا اثر تمام رکھتا ہے۔ ان تین کی حدیثیں تو فصل ہشتمہ میں آئیں گی اور مبتلا وہ جو کسی دنیوی بلا میں گرفتار ہو یہ مریض سے عام ہو۔

ابوالشیخ نے ”کتاب الثواب“ میں ابودرداء رضی اللہ تعالیٰ عنہ سے روایت کی: حضور اقدس صلی اللہ علیہ وسلم نے فرمایا: ((اغتنموا دعوة المؤمن من المبتلی))
”مسلمان مبتلا کی دعا غنیمت جانو۔“ (2)

فائدہ:

جب مطلب حاصل ہو اسے خدائے تعالیٰ کی عنایت و مہربانی سمجھے، اپنی چالاکی و دانائی نہ جانے۔ اللہ تعالیٰ فرماتا ہے:

﴿إِذَا مَسَّ الْإِنْسَانَ ضُرٌّ دَعَانَا، ثُمَّ إِذَا خَوَّلَهُ نِعْمَةً مِّنَّا قَالَ إِنَّمَا أُوتِيتُهُ

عَلَىٰ عِلْمٍ﴾

”جب آدمی کو تکلیف پہنچتی ہے ہم سے دعا کرتا ہے۔ پھر جب ہم اسے نعمت دیتے

1 ”مشنوی مولانا روم“ (مترجم)، دفتر سوم، ص ۴۲۔

2 ”جامع الأحادیث“ نلسیوٹی، الہمزہ مع العین، الحدیث: ۳۴۴۶، ج ۲، ص ۶۔

ہیں ہوتا ہے یہ مجھے اپنی دانائی سے ملی۔“ (پ ۲۴، سورۃ الزمر: ۴۹)

﴿بَلْ هِيَ فِتْنَةٌ﴾

”بلکہ وہ نعمت آزمائش ہے۔“ (پ ۲۴، الزمر: ۴۹)

کہ دیکھیں ہمارا احسان مانتا ہے یا نہیں۔

﴿وَلَكِنَّ أَكْثَرَ النَّاسِ لَا يَعْلَمُونَ﴾

”لیکن بہت لوگ نہیں جانتے“ (پ ۹، الأعراف: ۱۸۷)

اور اس نعمت کو اپنی دانائی کا نتیجہ سمجھتے ہیں۔ ایسا شخص پھر اگر دعا کرتا ہے قبول نہیں

ہوتی۔ جو کریم کا احسان نہیں مانتا لائق عطا نہیں مستوجب (یعنی مستحق) سزا ہے۔

﴿مَنْ أَعْرَضَ عَنْ ذِكْرِي فَإِنَّ لَهُ مَعِيشَةً ضَنْكًا﴾

”جو ہمارے یاد سے منہ پھیرے، اس کے لیے ہے تنگ زندگی۔“ (پ ۱۶، طہ: ۱۲۴)

قال الرضا: ظاہر ہے کہ جب نعمت ملے شکر واجب ہے کہ قائم رہے اور زیادہ

ملے۔ حدیث شریف میں ہے: ”نعمتیں وحشی ہوتی ہیں، انہیں شکر سے مقید کرو۔“ (۱)

اللہ تعالیٰ فرماتا ہے:

﴿لَئِنْ شَكَرْتُمْ لَأَزِيدَنَّكُمْ﴾

”اور بیشک اگر تم شکر کرو گے، میں تمہیں زیادہ دوں گا۔“ (پ ۱۳، ابراہیم: ۷)

① لم نعثر على هذا الحديث ولكن عن بعض السلف: (النعم وحشية فقيدها بالشكر).

(إحياء علوم الدين، كتاب الصبر والشكر، الشطر الثاني، الركن الثاني، ج ۴، ص ۱۵۶).

فائدہ:

قال الرضاء: حدیث میں قبولِ دعا دیکھنے کے وقت یہ دعا ارشاد فرمائی:

(1) ((الْحَمْدُ لِلَّهِ الَّذِي بِعِزَّتِهِ وَجَلَالِهِ تَنبُتُ الصَّالِحَاتُ)).

(2) وَبِهِ تَمَّ فَصْلُ الْآدَابِ، وَاللَّهُ تَعَالَى أَعْلَمُ بِالصَّوَابِ.

1 سب خوبیاں اس معبود کریم بوجس کی ذات و عزت و جلال ہی پر تمام اچھائیوں کا منتہا ہے۔

”المستدرک“، کتاب الدعاء، الدعاء إذا شغبي من مرض... الخ، الحدیث: ۲۰۴۳، ج ۲،

ص ۲۴۱.

و”الحصن الحصين“، ما يقول من استجيب دعاؤه، ص ۳۵.

2 اور اسی کے ساتھ آدابِ دعا کی فصل مکمل ہوئی اور اللہ عزوجل ہی سب سے زیادہ درستی کو جاننے

والا ہے۔

اللہ
علیہ رحمۃ الولی
ارشادِ شیخ ابو الحسن شاذلی:
”جسے اللہ ہمارے کوئی حاجت ہو وہ
اعمالِ نیکوئی کے وسیلے سے دعا کرے۔“
(احیاء العلوم مترجمہ ص ۲۸)

۱۴ جمادی الاخریٰ
۱۴۳۶ھ
(شبِ خمسِ نیکوئی)

کامل ایمان والا

فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ:

تم میں سے کوئی مومن (کامل) نہیں ہوگا
جب تک کہ اپنے بھائی (مومن) کے لئے وہی
چیز نہ پسند کرے جو اپنی ذات کے لئے پسند
کرتا ہے۔ (بخاری، 1/16، حدیث: 13)



978-969-722-122-6



01082074



فیضانِ مدینہ، محلہ سوداگران، پرانی سبزی منڈی کراچی

UAN +92 21 111 25 26 92 0313-1139278

www.maktabatulmadinah.com / www.dawateislami.net

feedback@maktabatulmadinah.com / ilmia@dawateislami.net